

С. МАРШАК

ТӨРЛЕ БУЯУЛЫ
КИТАП



В. ЛЕБЕДЕВ

Р. СЕМЕНОВ

ТАТГОСИЗДАТ
1951

С.МАРШАК

ТӨРӘ БУЯУЫ
КИТАП



В.ЛЕБЕДЕВ РӘСЕМНӘРӘ

ТАТГОСИЗДАТ
ЯШЫЛӘР-БАЛАЛАР ӘДӘБИЯТЫ СЕКТОРЫ
КАЗАН 1951

Китапның бу бите—яшел, чәчәкле-гөлле.
Шулай булгач, анда һаман матур жәй көне.
Сыя алсам китаптагы шушы урынга,
Ятар идем мин ял итеп яшел болында.

Үрмәли алтын бөжәкләр үлән эчендә,
Куна энәкарагы ак чәчәккә килеп.
Ул тирбәлеп утыра энә чәчәк өстендә,
Үзе—зәңгәргә буялган самолёт кебек.

Менә нәни коңгыз кызыл киemen кигән,
Ул, аркасын ачып, жәя кинәт канатын,
Очып китә тыныч кына барган жиреннән,
Башкарасы бик күп эше бар икән аның.


Энә апалы-сеңелле кызлардай тагын,
Бер төстәге күбәләкләр үләнгә куна.
Я бер ябып чуар китап кебек канатын,
Я бер ачып—оча алар яңа урынга.



Ә бу биттә диңгез жәелеп ята:
Жир бер дә юк анда — гел сулар,
Зур кораблар әнә йөзеп бара,
Юлларында уйный дулкыннар.

Дельфиннар да анда күренеп китә,
Күчеп йөри диңгез йолдызы.
Үсемлекләр чайкалалар төптә,
Жил юк анда — чайкый су үзе.

Күр, бу битнең аскы өлешендә
Диңгез төбе кебек караңгы.
Фонарьлар юк, ләкин су төбендә
Балыклар бар — якты фонарьлы.





Сез яратасыз, балалар,
Уйнарга комда.
Соскыч, көрәк, нәни чиләк
Аласыз кулга.

Салкын, сары комны учлап,
Кулыңа алсаң,
Ком, алтын тасмага охшап,
Түгелә аннан.

Тигез итеп ком сибелә
Бакчада юлга.
Ләкин начар — әгәр жирдә
Ком бик күп булса.



Менә сары биткә кара —
Чүл ята көеп.
Комнар күчә, комнар ага,
Дулкыннар кебек.

Әнә сахралар поезды —
Дөяләр бара.
Билгесез, аларның юлы
Кайларга таба?..

Кыңгыраулар, моң таратып,
Чыңдый далада.
Ә агачлар, комга ятып,
Үсәләр анда.

Үсә нык һәм чыдам агач —
Саксаул монда.
Яфраксыз ул, шыр ялангач,
Иелгән комга.

Үрмәләп, грузовиксыман,
Ташбака чыга.
Башын тыга куркуыннан
Таш якасына.

Ком болытлары гел ага —
Куа чүл жиле.
Ком оча, һөжүмгә бара
Гаскәр шикелле!

Бу — ак кар бите була.
Шуннан бер төлке уза,
Койрыгын болгый-болгый.


Аяз көнне бу биткә
Кошлар эз салып киткән,
Сикерешеп уйный-уйный.

Чаналар киткән узып,
Көмештәй эзләр сызып,
Ялтырый алар нурда.

Әнә иртәнге карда
Аяк эзләре калган,
Икәү булганнар монда.

Ике эз: алда бабай,
Ә арттан барган малай,
Бер эз урманда беткән.

Ә бер эз илтә ярга.
Кемдер баш түбән анда
Карга мәтәлеп киткән.



Жиденче ноябрь бүген,
Календарьда кызыл көн.
Син тәрәзәдән кара:
Урам кып-кызыл анда.

Ялкынлы кызыл флаглар
Бар жирдә жылфердиләр.
Уйнап килә музыкантлар —
Трамвайлар йөрмиләр.

Туган илдә яше-карты
Шатланып бәйрәм итә,
Кара минем кызыл шарны,
Һавага очып китә!



Менә тагын бер бит, бу—төн бите,
Башкалада инде караңгы.
Трамвайлар ял итәргә китте,
Автобуслар күптән таралды.

Йоклар өчен халык ашыга әйгә,
Күренмиләр тышта балалар.
Йокламыйлар тик сәгатьләр генә,
Йокламыйлар завод, вокзаллар.

Москва йортларыннан төшкән нурлар
Аллеялар буйлап тарала.
Тәрәзәдән балкып торган утлар
Берәм-берәм сүнә калада.

Кара-каршы очрап һәр чатлыкта,
Күпер аша уза фонарьлар,
Ә йолдызлар биек ераклыкта—
Күктә жем-жем итеп яналар.

Борынгы таш стенадан калкып,
Бөтен Совет иле күгендә,
Яна, кораб утларыдай балкып,
Кремль рубиннары бүген дә.

3 сум 65 тиен.

С. Маршак.

РАЗНОЦВЕТНАЯ КНИГА

(на татарском языке)

Тәржемәчесе Н. Арсланов

Редакторы Ш. Мөдәррис

Художество редакторы Ш. Мөхәммәтжанов

Техник редакторы Х. Рәкипов

Корректоры Х. Нәбиуллин

Производствого бирелде 17/V-51 ел, Басарга кул куелды 22/VI-51 ел, ПФ 13094.
Учетн. изд. 3,02 таб. Кәгазь форматы 60х92¹/₈. Кәгазь таб. 1. Басма табак 2.
Тираж 8065 экз. Заказ 152/710. Бөйсә 3 сум 65 тиен.

Издательстволар һәм Полиграфия управлениесе каршындагы
Офсет-фото-цинкографиясендә басылды. Казан, Бауман урамы 19, 1951 ел.